

ఎన్నడు రక్తపాతమునకు పాల్పడని, ఎవరిని హత్య చేయని, ఇంటికి గండి కొట్టని, దొంగతనము చేయని, దోపిడీకి పాల్పడని లేదా ఇటువంటి పెద్ద పాపములు చేయని వారు చాలా మంది వుండవచ్చును - కాని ఒకరి గురించి నింద మోపని, అపోహకు గురికాని లేదా తమ సోదరున్ని అవమానించని, అతనికి బాధ కలిగించని లేదా అబద్ధమాడి తప్పు చేయని వారెందరున్నారనే ప్రశ్న ఉత్తమన్నమగును ఈ విషయములను పాటించువారు చాలా తక్కువ వుండవచ్చునని నేను నిశ్చయముగా చెప్పగలను

హజ్రత్ అబూదుల్ ముఖిద్దీన్ ఖలీఫతుల్ మసీహీల్ ఖాఖిస్ అయ్యుద్దహుల్లాహు తాలా జనాబిల్ అజీజ్ 26.10.2018
తేదీ - మస్జిద్ బైతుస్సలీమ్, Houston (Texas) - అమెరికాల్ ప్రెస్డింగింగిన్ ఖుత్బా జమా సారాంశము

తషహూద్, తఅవ్వబ్, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బినసైహిల్ అజీజ్ ఇట్లనిరి. హజ్రత్ మసీహ్ మౌవూద్ అలైహిస్సలాతు వస్సలాంను విశ్వసించుటకు అనుగ్రహించుట అల్లాహ్ తఆలా మనపై చేసిన గొప్ప ఉపకారము. ఆన్ హజ్రత్ సల్లల్లాహు అలైహి వసల్లం వారిని మా మస్జిద్ అని గుర్తు చేసిరి. హజ్రత్ మసీహ్ మౌవూద్ అలైహిస్సలాతు వస్సలాం. మస్జిద్ మాహూద్ అలైహిస్సలాంను మా వారని ఆన్ హజ్రత్ సల్లల్లాహు అలైహి వసల్లం తెలిపిరి. ప్రేమానురాగము, సాన్విహిత్యమునకు ఇదొక గొప్ప స్థాయి. బైఅత్ హక్కు చెల్లించాలని, నిజమైన విశ్వాసిగా మారాలని హజ్రత్ మసీహ్ మౌవూద్ అలైహిస్సలాం మార్గదర్శనము చేసిరి. ఈ విషయమును మనము జాగ్రత్తగా గుర్తుంచుకోవలెను. మన ఆధ్యాత్మిక అభివృద్ధికి ఇదే సరియైన మార్గము. దీని ద్వారనే మనము సరియైన ధర్మ అవగాహన పొందవచ్చును. దీనిని అనుసరించి మనము అల్లాహ్ తఆలా సామీప్యమును పొందు మార్గమును అన్వేషించవచ్చును. దీని ద్వారనే మనము పవిత్ర ఖుర్ఆన్ రహస్య విజ్ఞానముల వరకు చేరవచ్చును. దీని ద్వారనే మనము ఆన్ హజ్రత్ సల్లల్లాహు అలైహి వసల్లం స్థాయి, అంతస్థును గుర్తించవచ్చును. దీని ద్వారనే మనము మన విశ్వాస స్థితిగతులను చక్కదిద్దుకోవచ్చును. దీని ద్వారనే మనము మన కర్మల స్థితులను మెరుగుపరచుకోవచ్చును. ఈ నిధి వున్నను మనము దీనితో లబ్ధి పొందకపోయినచో అతి దురదృష్టమగును. హజ్రత్ మసీహ్ మౌవూద్ అలైహిస్సలాం వాఖ్యములలో గల శక్తి, పవిత్ర ప్రభావము మరెవరి వాఖ్యములలో యుండలేదు. ఎందుకనగా ఆన్ హజ్రత్ సల్లల్లాహు అలైహి వసల్లం బానిసత్వములో ఇస్లాం వున ప్రచారము కొరకు, అల్లాహ్ తఆలా సామీప్యమును పొందుటకు ఈ కాలములో అల్లాహ్ తఆలా హజ్రత్ మసీహ్ మౌవూద్ అలైహిస్సలాంను పంపెను. వారి వాఖ్యములను చదువుట, వాటిని పాటించుటకు ప్రయత్నించుట మన కర్తవ్యము. మనమెక్కడ నిలిచి యున్నామో, ఎక్కడ నిలిచి యుండవలెనో, నిష్ఠాపరత ఏమిటి. నిష్ఠాపరత ప్రమాణమేమిటి. పుణ్యమేమిటి. పుణ్య ప్రమాణమేమిటి. మా బాధ్యతలేమిటని హజ్రత్ మసీహ్ మౌవూద్ అలైహిస్సలాం ఉపదేశముల ఆధారముగా ప్రతి ఒక్కరు ఆత్మ పరిశీలన చేసుకోవచ్చును. హజ్రత్ మసీహ్ మౌవూద్ అలైహిస్సలాం ఇట్లనిరి. అల్లాహ్ తఆలా రాజీ అగు నిజమైన నిష్ఠాపరతను పొందుటకు అల్లాహ్ తఆలా పదే పదే సూచించెను. **يَا أَيُّهَا الَّذِينَ آمَنُوا اتَّقُوا اللَّهَ** అనగా ఓ విశ్వాసులారా! అల్లాహ్ తో భయపడుము. ఇంకా ఇట్లనెను. **إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ** అనగా అల్లాహ్ తఆలా సహాయ సహకారము ధర్మబద్ధులకు లభించును.

దుష్టత్వము నుండి దూరముండుటను ధర్మబద్ధత (నిష్ఠాపరత) అందురు. దుష్టత్వము నుండి దూరముండుటయే గాక పుణ్యము చేయువారిని ముహ్సినూన్ అందురు. ఇంకా ఇట్లనెను. **يَا أَيُّهَا الَّذِينَ آمَنُوا اتَّقُوا اللَّهَ** వారు పుణ్యములను ఎంతో చక్కగా చేస్తారు. వారింకా ఇట్లనిరి. నాకీ దైవవాణి పదే పదే అందినది. **إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ** ఎన్ని సార్లు అయినదనగా నేను లెక్కించలేను. సుమారు రెండు వేల సార్లు అయినదని కావచ్చును. మేము జమాఅత్లో చేరినామని మాత్రమే సంతోషపడి కూర్చోకూడదని జమాఅత్ సభ్యులు తెలుసుకొనుటయే దీని ఉద్దేశము. స్వచ్ఛమైన ధర్మబద్ధతను పాటించుచు పుణ్యము చేసినప్పుడే అల్లాహ్ తఆలా సహాయ సహకారమందును.

హజ్రత్ మసీహ్ మౌవూద్ అలైహిస్సలాం ఇట్లనిరి. కొన్ని పెద్ద పెద్ద పాపములుండును. ఉదా॥ అసత్యమాడుట,

వ్యభిచారము చేయుట, అవినీతికి పాల్పడుట, అసత్య సాక్ష్యమిచ్చుట, హక్కులను హరించుట మొదలగునవి. కాని కొన్ని చిన్న చిన్న పాపములుంటును. తెలియకుండానే మానవుడు వాటికి పాల్పడుచుండును. యవ్వనము నుండి వృద్ధాప్యమునకు చేరును. కాని పాపమునకు పాల్పడుచున్నాడని అతనికి తెలియనే తెలియదు. ఉదా॥ నిందారోపణ చేయు అలవాటు. దీనిని ప్రజలు అతి సాధారణమైన, చిన్న విషయముగా భావిస్తారు. కాని పవిత్ర ఖుర్ఆన్ దీనిని చాలా పెద్ద విషయమని నిర్ణయించెను. ఇట్లనెను. **لَا تَجْرِمُوهُمَا جُرْمًا قَدْحًا فَإِنَّ لَكُمْ لَعْنَةً** అనగా తన సోదరున్ని కించపరిచే విధంగా మాట్లాడే వ్యక్తితో అల్లాహ్ తఆలా అసంతృప్తి చెందును. మృతుడైన మీ సోదరుని మాంసమును తినుటకు మీరు ఇష్టపడుదురా అని అల్లాహ్ తఆలా చైతన్య పరచెను. వారిట్లనిరి. ఒక సోదరుడు మూర్ఖుడు, అవివేకి అని ఋజువయ్యే విధంగా వాఖ్యానించు విషయములన్నియు దుష్ట కార్యములే. ఇదే విధంగా లోభితనము గలదు, కోపము గలదు, ఇవన్నియు దుష్ట పనులే. పిసినారి తనము, ఆగ్రహానికి లోనగుట వన్ని పాప కార్యములే. మానవుడు దీని నుండి దూరముండుటయే అల్లాహ్ తఆలా ఈ ఆదేశమునకు పాటించు మొదటి దశ. కనులు లేదా చెవులు, చేతులు లేదా కాళ్ళకు సంబంధించిన అన్ని రకాల పాపముల నుండి దూరముండవలెను.

వారిట్లనిరి. అనేక పాపములు కేవలం అపోహతోనే జరుగుతాయి. ఒకరి గురించి ఏదో ఒక విషయము విని అబద్ధమును నమ్ముతారు. ఇది ఎంతో చెడు అలవాటు. పూర్తి అవగాహన నమ్మకము లేని విషయమును విశ్వసించకూడదు. హుజూరె అన్వార్ ఇట్లనిరి. అపోహ దూరమైనచో మన సమాజములోని పీడనము, వివాదములు, కలహాలు సగం సమసిపోవును. ఐక్యత ఏర్పడి, సంఘటితమగుదురు. హజ్రత్ మసీహ్ మౌవూద్ అలైహిస్సలాం ఇట్లనిరి. ఇతరుల గురించి మంచిగా ఆలోచించుము. ఏదేని విషయము విన్నచో పరిశోధించుము. మానవుడు బలహీనుడు. కొన్ని ఆలోచనలు మనసులో కలిగిన తర్వాత మానవుడు వాటికి కార్యరూపం దాల్చునిచో అల్లాహ్ తఆలా క్షమించును. వారిట్లనిరి. మనసులో సంభవించే ప్రమాదకర విషయములు, చిన్న చిన్న ఆలోచనల పట్ల ఎలాంటి జవాబుదారి తనము లేదు. ఉదా॥ ఫలానా ధనము నాకు లభించినచో బాగుండునని ఒకరి మనసులో ఆలోచన రావచ్చును. ఇదొక రకమైన దురాశ. కాని మనసులో ఆలచోన కలిగి వెళ్ళిపోయినంత మాత్రాన ఎలాంటి శిక్షపడదు. కాని ఇటువంటి ఆలోచన చేసి, దానిని మనసులో పెట్టుకొని ఏదో ఒక రకంగా ప్రయత్నించి దానిని పొందాలని సంకల్పించినప్పుడు అల్లాహ్ తఆలా శిక్షించును.

వారిట్లనిరి. ఎన్నడు రక్తపాతమునకు పాల్పడని. ఎవరిని హత్య చేయని, ఇంటికి గండి కొట్టని, దొంగతనము చేయని, దోపిడీకి పాల్పడని లేదా ఇటువంటి పెద్ద పాపములు చేయని వారు చాలా మంది వుండవచ్చును. కాని ఒకరి గురించి నింద మోపని, అపోహకు గురికాని లేదా తమ సోదరున్ని అవమానించని, అతనికి బాధ కలిగించని లేదా అబద్ధమాడి తప్పు చేయని వారెందరున్నారనే ప్రశ్న ఉత్పమన్నమగును. ఎవరిని బాధించని, ఎవరి పట్ల నింద మోపని, అపోహకు గురి కాని, అబద్ధము చెప్పని, మనసులో చెడు ఆలోచనలు కలుగని వంటి ఈ విషయములను పాటించువారు చాలా తక్కువే వుండవచ్చునని నేను నిశ్చయముగా చెప్పగలను.

వారింకా ఇట్లనిరి. ధర్మబద్ధతను పాటించుట మానవుని మొదటి దశ. అల్లాహ్ తఆలా ప్రపంచములో ఐక్యతను వ్యాపింపదలచెను. కాని తన సోదరున్ని బాధకు గురి చేసి, దిర్ఘస్వము, అవినీతికి పాల్పడిన వ్యక్తి ఐక్యతకు శత్రువు. ఇటువంటి దుష్ట ఆలోచనలు మనసు నుండి దూరము కావో అప్పటి వరకు నిజమైన ఐక్యత ఎన్నటికి ఏర్పడదు. అధికంగా పవిత్ర ఖుర్ఆన్ పఠించుము. చెడు కార్యముల వివరములు వ్రాసుకొనుము. అనంతరం అల్లాహ్ తఆలా కృప, సహాయముతో ఆ దుష్టత్వముల నుండి దూరముండుము. ఇది ధర్మబద్ధతకు మొదటి దశ. మీరీ విధంగా ప్రయత్నించినప్పుడు దూరముండుటకు అల్లాహ్ తఆలా అనుగ్రహించును. మీలోని పాప కోరికలు అకస్మాత్తుగా తొలగి పోవుటకు మీకు కర్పూర పానీయము అందించబడును. మానవుడు ధర్మబద్ధుడు కానంత వరకు అతనికి ఈ పానీయము అందించబడదు. అతని ప్రార్థనలు, దుఆలు ఆమోదించబడవు. అందుకే అల్లాహ్ తఆలా ఇట్లనెను. **وَمَا يَرْضَاهُ يَرْضَاهُ** అల్లాహ్ తఆలా నిష్ఠాపరుల ప్రార్థనలనే ఆమోదించును. నిష్ఠాపరుల నమాజ్, ఉపవాసములే ఆమోదించబడునను విషయము నిజమైనదే.

హజ్రత్ మసీహ్ మౌవూద్ అలైహిస్సలాం ఇట్లనిరి. నమాజ్ ఆమోదము అనగా నమాజ్ చదివే వానిలో

సమాజ్ ప్రభావములు, శుభములు ఏర్పడవలెను. ఆ శుభములు, ప్రభావములు ఏర్పడనంత రవకు కేవలం ఒంగుడు లేచుటయే అగును. ఇట్లనిరి. తమ జమాఅత్ సమావేశముల విషయములను తమ గృహములలో లేదా అసంబద్ధమైన వ్యక్తితో పంచుకోకూడదని జ్ఞాపకముంచు కోవలెను. ఈ విషయములో అంక్షలుండవలెను. హోదాదారుల ఇటువంటి విషయములను చూచియే చాలా మంది యువకులు మొదట మెల్ల మెల్లగా దూరమైనారు, మస్జిద్ నుండి దూరమైనారు, అనంతరం ప్రార్థన నుండి దూరమైనారు, ఆపై అల్లాహ్ తఆలా నుండి దూరమైనారు. భావితరాలను చక్కదిద్దాలంటే మొదట పెద్దలు, హోదాదారులు తమలో ధర్మబద్ధత ఏర్పరచుకోవలసిన అవసరమున్నది.

మరో చోట వారిట్లనిరి. పెద్ద పెద్ద పాపముల నుండి దూరముండుటయే ధర్మబద్ధత కాదని గుర్తుంచుకోగలరు. అతి చిన్న చిన్న పాపముల నుండి కూడ దూరముండవలెను. పవిత్ర ఖుర్ఆన్ ను తరచుగా పఠించుచు ఆలోచించవలెనని గుర్తుంచుకోగలరు. ఇది అల్లాహ్ తఆలా ఆదేశమైనందున గట్టిగా దృష్టియందుంచుకోవలెను. ఇట్లనిరి. తాను ఏ పాపము చేయలేదని ఒక విశ్వాసి సంతోషపడకూడదు. ఇంతటి విషయముతోనే అల్లాహ్ తఆలా రాజీ కాలేడు. పాపములతో మాత్రమే దూరముండక పుణ్యములు కూడ చేయవలెను. లేనిచో విముక్తి లభించదు. తాను పాపమునకు పాల్పడనని గర్వపడేవారు అవివేకులు. మానవున్ని ఇస్లాం ఇంతటికే పరిమితం చేసి విడిచిపెట్టక రెండు విభాగాలను అనగా దుష్టత్వములు, పాపములను పూర్తిగా విడిచిపెట్టుట, పుణ్యములను సంపూర్ణ విధేయతతో ఆచరించుటను ఆశించును. ఈ రెండు విషయములు ఏర్పడనంత వరకు మోక్షము లభించదు.

మరల వారిట్లనిరి. ఆచరణ రూపంలో చూపించవలెనని అల్లాహ్ తఆలా కోరుచున్నాడు. అనగా అతడు మీకు తొడుగా వుండుటకు తమ కర్మలతో సత్యమును చూపవలెను. దయ, సద్గుణములు, ఉపకారము, సత్కర్మలు, సానుభూతి, వినమ్రత, నిరాడంబరతలో ఎలాంటి తగ్గుదల గల పక్షమే మొదట నాశనమగునని నాకు తెలుసు. అనంతరం అనుచరుల ఉదాహరణను తెలుపుచు వారిట్లనిరి. అనుచరులు ఎటువంటి ఉదాహరణ చూపిరి. అల్లాహ్ తఆలా మార్గములో ప్రాణాలర్పించుటకు సిద్ధమైరి. అల్లాహ్ తఆలా మార్గములో ప్రాణాలర్పించుటకు సిద్ధమగు స్థితి మానవునిలో ఏర్పడుట సులభమైన విషయము కాదు. కాని ఈ కర్తవ్యమును వారు నెరవేర్చిరి అనుచరుల స్థితితో స్పష్టమగుచున్నది. ఈ మార్గములో ప్రాణాలర్పించాలని వారిని ఆదేశించగా వారు మడమ త్రిప్పి చూడలేదు. కనుక ధర్మమునకు ప్రాపంచికముపై ప్రాధాన్యతనిచ్చుట చాలా ముఖ్యము. వీరు మన కొరకు గొప్ప ఆదర్శము. ప్రాపంచికమును పొందగోరినవాడు అల్లాహ్ తఆలా దృష్టిలో ఈ జమాఅత్ లో పరిగణించబడడు. ప్రాపంచికమును పూర్తిగా వీడినవాడే అల్లాహ్ తఆలా దృష్టిలో ఈ జమాఅత్ లో పరిగణించబడును.

ఇట్లనిరి. ధర్మమునకు ప్రాపంచికముపై ప్రాధాన్యతనిచ్చిన వారే అల్లాహ్ తఆలా దృష్టిలో విశ్వాసులు, బైఅత్ లో ప్రవేశించినట్లగును. ప్రపంచ ఉద్దేశములకు ప్రాధాన్యతనిచ్చినచో ఈ ప్రతిజ్ఞను భంగము చేసి, అల్లాహ్ తఆలా దృష్టిలో నేరస్తునిగా నిలుచును. ఇట్లనిరి. మానవుని ఆచరణ స్థితి చక్కబడనంత వరకు మాటలకు ఎలాంటి ప్రాధాన్యత లేదు. ఇవి కేవలం నోటి మాటలగును. హృదయములో ప్రవేశించినదే నిజమైన విశ్వాసము. అనంతరం అతని కర్మలు దాని ప్రభావముతో ప్రకాశించవలెను. అనుచరుల స్థితి ఇటులనే మారెను. వారి హృదయ సంకల్పములు, మానసిక కోరికలు పూర్తిగా మాయమైపోయెను. ఇంకా వారిట్లనిరి. బైఅత్ చేసిన తరువాత ఒక అహ్మది ఏమి చేయవలెను, జమాఅత్ తో గట్టి సంబంధము ఎలా ఏర్పరచుకోవలెనో సూచించు ఇట్లనిరి. వృక్షముతో ఏ కొమ్ముకు సంబంధముండదో అది చివరకు ఎండిపోవును. సజీవ విశ్వాసము గల వ్యక్తి ప్రపంచముతో భయపడడు. ధర్మమునకు ప్రాపంచికముపై ప్రాధాన్యతనిచ్చేవాడే శుభమైన వ్యక్తి. కాని ధర్మముపై ప్రాపంచికమునకు ప్రాధాన్యతనిచ్చే వ్యక్తి శవముతో సమానం. అతడెన్నడు నిజమైన సహాయమును పొందలేడు. ధర్మమునకు ప్రాధాన్యతనిచ్చుచు అందులో ప్రగతి చెందుటకు ప్రయత్నించినప్పుడే ఈ బైఅత్ పనికి వచ్చును.

హుజూరె అన్వర్ ఇట్లనిరి. ఇక్కడికి వచ్చినవారితో నేను చెప్పదలచినదేమనగా అల్లాహ్ తఆలా ఇక్కడ మీ స్థితులను మెరుగుపరచెను. ధార్మిక స్వతంత్రతనిచ్చెను. ప్రార్థన హక్కు చెల్లించవచ్చును. స్వతంత్రతతో తమ మతమును వ్యక్తపరచవచ్చును. కనుక ధర్మమునకు ప్రాపంచికముపై ప్రాధాన్యతనిచ్చుటకు ప్రయత్నించుట ఇక్కడికి వచ్చిన ప్రతి అహ్మదీకి తప్పనిసరి. అల్లాహ్ తఆలా ఆదేశములను పాటించుటకు తమ శక్తులన్నిటిని ఉపయోగించుము.

నమాజులలో ఒక రకమైన మార్పు కలుగవలెను. నమాజుల పట్ల శ్రద్ధ యుండవలెను. మస్జిదులు నిర్మించినప్పుడు వాటి హక్కు చెల్లించుటకు కృషి చేయవలెను.

హుజూరె అన్వార్ ఇట్లనిరి. మరో ముఖ్యమైన ఉపదేశము చేయుచు హజ్రత్ మసీహ్ మౌవూద్ అలైహిస్సలాం ఇట్లనిరి. నేడు కాలము చాలా చెడిపోవుచున్నది. విభిన్న రకాల అన్యారాధనలు, నూతనాచారములు, అనేక దుష్టత్వములు ఏర్పడినవి. బైఅత్ సందర్భమున ధర్మమునకు ప్రాపంచికముపై ప్రాధాన్యతనిస్తానని చేయు ప్రతిజ్ఞ అల్లాహ్ తఆలా ముందు చేసిన ప్రతిజ్ఞ అగును. కనుక మరణించేంత వరకు దీనిని మంచిగా పాటించుము. లేనిచో బైఅత్ నిరర్థకమగును. పాటించినచో అల్లాహ్ తఆలా ధర్మము, ప్రాపంచికములో శుభము కలిగించును.

హుజూరె అన్వార్ ఇట్లనిరి. హజ్రత్ మసీహ్ మౌవూద్ అలైహిస్సలాం ఇట్లు హెచ్చరించిరి. అందుకే మన సంస్కరణ వైపు మనము దృష్టి సారించవలెను. నేడు సంభవించు ప్రకృతి వైరీత్యాలు సాధారణమైనవి కావు, వంద సం॥ల క్రింత వాటి గురించి భవిష్యవాణి చేయబడెను, వాటి నుండి తప్పించుకొనుటకు మానవుడు అల్లాహ్ తఆలా ఆశ్రయించడం తప్ప మరో మార్గము లేదని ప్రపంచానికి తెలుపవలెను. ఇప్పటికి మేల్కొనకపోయినచో తప్పించుకొనుట కష్టతరమగును. ఇదే విధంగా మానవుడు స్వయంగా కష్టములను సృష్టించుకొనెను. యుద్ధములు సంభవించుచున్నవి, హింసకు పాల్పడుచున్నారు. అయినను అల్లాహ్ తఆలా చాలా వ్యవధి ఇచ్చుచున్నాడు. అల్లాహ్ తఆలా దృష్టిలో ఆ హింస హద్దులు దాటినప్పుడు హింసకు పాల్పడే జాతులు నాశనమగును. హజ్రత్ మసీహ్ మౌవూద్ అలైహిస్సలాం తమ ఒక పద్యములో చెప్పిన విధంగా ఈ క్రింది వారు మాత్రమే అప్పుడు రక్షింపబడుదురు.

مَنْ كَرِهَ الْغَيْرَ الْمَعْرُوفَ وَالْمَعْرُوفَ الْمَعْرُوفَ
 مَنْ كَرِهَ الْغَيْرَ الْمَعْرُوفَ وَالْمَعْرُوفَ الْمَعْرُوفَ

అనగా అగ్నియే, కాని గొప్ప శక్తులు గల అల్లాహ్ తఆలాను ప్రేమించువారు మాత్రమే ఆ అగ్ని నుండి రక్షింపబడుదురు.

కనుక ఇటువైపు చాలా శ్రద్ధ అవసరమున్నది. తమను తాము రక్షించుకొనుటకు, ప్రపంచమును రక్షించుటకు కూడ మనము చాలా కృషి చేయవలసిన అవసరమున్నది. మనము అల్లాహ్ తఆలాను పొందుటకు శక్తిమేర తమ ప్రతిభను వినియోగించవలెను. హజ్రత్ మసీహ్ మౌవూద్ అలైహిస్సలాం ఇట్లనిరి. మానవుడు అల్లాహ్ తఆలాను చేరుటకే ఈ సంస్థ ఏర్పడెను. దేవుని వద్దకు వచ్చుట చాలా కష్టమే. ఒక రకమైన మృతువ్యూ, అయినను తుదకు ఇందులోనే జీవితము కూడ గలదు. తమలోని పైతానీ భాగమును తీసి పారవేసినవాడే శుభమైన మానవుడు. అతని గృహము, మనసు, నగరము అన్ని చోట్ల అతని శుభము వ్యాపించును.

హుజూరె అన్వార్ ఇట్లనిరి. బైఅత్ హక్కు చెల్లించుచు తమలో పవిత్ర మార్పులు కల్పించుకొనువారమగుదుము గాక! ప్రపంచములో నివసించుచు ధర్మమునకు ప్రాపంచికముపై ప్రాధాన్యతనిచ్చువారమగుదుము గాక! హజ్రత్ మసీహ్ మౌవూద్ అలైహిస్సలాంతు వస్సలాంతో అల్లాహ్ తఆలా చేసిన శుభ వాగ్దానములకు వారసులగుదుము గాక!



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,

